

---

IshvaraproktaM 3 Shivarchanopadesham

---

ಈಶ್ವರಪ್ರೋಕ್ತಂ 3 ಶಿವಾರ್ಚನೋಪದೇಶಂ

---

Document Information



---

Text title : IshvaraproktaM 3 Shivarchanopadesham

File name : IshvaraproktaM3shivArchanopadesham.itx

Category : shiva, shivarahasya, upadesha, advice

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 44

shivadharmakathanam | vAvRittashlokaH ||

Latest update : October 29, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 2, 2024

*sanskritdocuments.org*

---

## ಈಶ್ವರಪ್ರೋಕ್ತಂ 3 ಶಿವಾರ್ಚನೋಪದೇಶಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಪಾರ್ವತೀಸಂವಾದೇ -

ಪೃಥಿವ್ಯಾಂ ಯಾನಿ ತೀರ್ಥಾನಿ ಪುಣ್ಯಾನ್ಯಾಯತನಾನಿ ಚ .  
ಲೀಯಂತೇ ತಾನಿ ಲಿಂಗೇ ತು ತಸ್ಮಾಲ್ಲಿಂಗಂ ಪ್ರಪೂಜಯೇತ್ .. 1..  
ತಸ್ಮಾತ್ಸರ್ವತ್ರ ತೀರ್ಥೇಷು ಸರ್ವಯಜ್ಞೇಷು ದೀಕ್ಷಿತಃ .  
ಪೂಜಯೇಚ್ಛ ಮಹಾಲಿಂಗಂ ಪುಣ್ಯಂ ಸರ್ವಾರ್ಥಸಿದ್ಧಿದಂ .. 2..  
ಶತೇನ ಸ್ಥಾಪಿತಂ ದೇವಂ ಸಹಸ್ರೇಣ ನ ಚಾಲಯೇತ್ .  
ದುಃಸ್ಥಿತಂ ಸುಸ್ಥಿತಂ ವಾಪಿ ಶಿವಲಿಂಗಂ ನ ಚಾಲಯೇತ್ .. 3..  
ಘೃತಾಭಿಷೇಕಂ ಯಃ ಕುರ್ಯಾತ್ ಅಹೋರಾತ್ರಂ ಶಿವಸ್ಯ ತು  
ಪುಣ್ಯಮಾಸೇ ಸಮುದ್ಯುಕ್ತೇ ನಿಯತಂ ಶ್ಲಕ್ಷ್ಣ ಧಾರಯಾ .. 4..  
ಗೀತನೃತ್ಯೋಪಹಾರೇಣ ಶಂಖವಾದಿತ್ರನಿಃ ಸ್ವನೈಃ .  
ಕುರ್ಯಾಜ್ಜಾಗರಣಂ ತತ್ರ ಪ್ರದೀಪಾದಿಸಮಾಕುಲಂ .. 5..  
ಸಮಸ್ತಪಾಪನಿರ್ಮುಕ್ತಃ ಸಮಸ್ತಗುಣಸಂಯುತಃ .  
ಸಮಸ್ತಕಾಮಸಂಪೂರ್ಣಃ ಸಮಸ್ತಕುಲಸಂಯುತಃ .. 6..  
ಚಲದ್ವಿಃ ಸುಮಹಾಯಾನೈರಸಂಖ್ಯೇಯೈರನೂಪಮೈಃ .  
ಯುಕ್ತಃ ಶಿವಪುರೇ ನಿತ್ಯಂ ಮೋದತೇ ಶಿವವತ್ಸುಖೀ .. 7..  
ಗ್ರಹಣೇ ವಿಷುವೇ ಚೈವ ಪುಣ್ಯೇಷು ದಿವಸೇಷು ಚ .  
ಘೃತಾಭಿಷೇಕಂ ಯಃ ಕುರ್ಯಾತ್ ಮಹಾಪುಣ್ಯಮವಾಪ್ನುಯಾತ್ .. 8..  
ಘೃತಾಭಿಷೇಕಂ ಯಃ ಪಶ್ಯೇದಾಸಮೋಪ್ತೇರುಪೋಷಿತಃ .  
ವಿಧೂಯ ಸರ್ವಪಾಪಾನಿ ಶಿವಲೋಕೇ ಮಹೀಯತೇ .. 9..  
ಏಕಃ ಪೂಜಯತೇ ಭಕ್ತ್ಯಾ ಭಕ್ತ್ಯಾ ಚಾನ್ಯಃ ಪ್ರಪಶ್ಯತಿ .  
ತುಲ್ಯಮೇವ ಫಲಂ ತಾಭ್ಯಾಂ ಭಕ್ತಿರೇವಾತ್ರ ಕಾರಣಂ .. 10..  
ಯಃ ಕುರ್ಯಾತ್ಸರ್ವಕಾಲೇಷು ಮಹಾಪೂಜಾಪ್ರವರ್ತನಂ .  
ಶಿವಸ್ಯ ರಥಯಾತ್ರಾಂ ವಾ ನಗರಾಂತಪರಿಭ್ರಮಾತ್ .. 11..  
ಮಹಾಚಿತ್ರಧ್ವಜೈಶ್ಚಂತ್ಯೈಃ ಕಿಂಕಣೀರವಕಾನ್ವಿತೈಃ .  
ವಿತಾನಧ್ವಜಮಾಲಾಭಿಘಂಟಾಚಾಮರದರ್ಪಣೈಃ .. 12..

ಶಂಖಭೇರ್ಯಾದಿನಿರ್ಘೋಷೈರ್ಗೀತವಾದಿತ್ರಸಂಕುಲೈಃ .  
 ಲಖ್ಯದಾರುಮಯೈರ್ಯಂತ್ರೈರ್ಮಾತೃಯಕ್ಷಮಣಾದಿಭಿಃ .. 13..  
 ಉದಗಾಯನಯಂತ್ರೈಶ್ಚ ಬಹ್ವಶ್ಚಯೈರನೇಕಶಃ .  
 ಸ್ತ್ರೀಡೋಲಾಚಕ್ರಯಂತ್ರೈಶ್ಚ ರಥಮಂದಿರಶೋಭಿತೈಃ .. 14..  
 ದಧ್ಯನ್ನಪಾನಕಾದ್ಯೈಶ್ಚ ಮಹಾಸತ್ರಸಮಾಹಿತೈಃ .  
 ಮಹಾಜನಸಮಾಕೀರ್ಣಂ ಯಥಾವಿಭವವಿಸ್ತರಂ .. 15..  
 ಸರ್ವದಾನಾನಿ ಪುಣ್ಯಾನಿ ಸರ್ವಯಜ್ಞಫಲಾನಿ ಚ .  
 ಅತ್ಯುಗ್ರತಪಸಾ ಪೂರ್ಣಂ ಸರ್ವತೀರ್ಥಫಲಾನಿ ಚ .. 16..  
 ಲಬ್ಧ್ವಾ ನರವರಃ ಶ್ರೀಮಾನ್ ಶಿವಯಾತ್ರಾಪ್ರವರ್ತನಾತ್ .  
 ಶಿವಲೋಕೇ ಮಹಾಭಾಗ್ಯಃ ಶಿವವನ್ನೋದತೇ ಚಿರಂ .. 17..  
 ತಸ್ಯಾಂತೇ ದೇವರಾಜತ್ವಂ ಸ್ಥಿರಂ ಕಾಲಮವಾಪ್ನುಯಾತ್ .  
 ಜಂಬೂದ್ವೀಪಾಧಿಪೋ ಭೂತ್ವಾ ತಸ್ಯಾಂತೇ ಚ ಮಹೀಪತಿಃ .. 18..  
 ತ್ರಿಲಿಂಗವೇದಿಪರ್ಯಂತಂ ಯೋ ದದ್ಯಾತ್ಪ್ರತಕಂಬಲಂ .  
 ಘೃತಧಾರಾಫಲಂ ತಸ್ಯ ಮಾಘೇ ಪೂರ್ಣೇ ತು ಪರ್ವಣಿ .. 19..  
 ಜಾಗರಂ ಗೀತನೃತ್ಯಾದ್ಯೈಃ ಸಕೃತ್ಕೃತ್ವಾ ತು ಪರ್ವಣಿ .  
 ಮನ್ವಂತರಶತಂ ಸಾಗ್ರಂ ಶಿವಲೋಕೇ ಮಹೀಯತೇ .. 20..  
 ಚಿತ್ರಾಭಿರಾಮನಾಟ್ಯಾಢ್ಯಂ ಶಿವಸ್ಯಾಯತನಾಗ್ರತಃ .  
 ಸಮ್ಯಕ್ ಪ್ರೇಕ್ಷಣಕಂ ದತ್ವಾ ರುದ್ರಲೋಕೇ ಮಹೀಯತೇ .. 21..  
 ಪೌರ್ಣಮಾಸ್ಯಾಂ ತು ವೈಶಾಖ್ಯಾಂ ನೀತ್ವಾ ಪಾತ್ರಂ ಶಿವಾಗ್ರತಃ .  
 ಪ್ರೀಯತಾಂ ಮೇ ಮಹಾದೇವಃ ಸೋಮಮೂರ್ತಿರ್ಜಗತ್ಪತಿಃ .. 37..  
 ಇತ್ಯುಕ್ತ್ವಾ ವಚನಂ ಧ್ಯಾಯೇದ್ದೇವದೇವಮುಮಾಪತಿಂ .  
 ತಸ್ಮೈ ವಿಪ್ರಾಯ ತತ್ಪಾತ್ರಮರ್ಪಯೇದ್ಭಕ್ತಿತಃ ಶನೈಃ .. 38..  
 ಏತಸೋಮವ್ರತಂ ನಾಮ ಕೃತ್ವಾ ರುದ್ರಾಂತಿಕಂ ವ್ರಜೇತ್ .  
 ರುದ್ರಲೋಕಾತ್ಪರಿಭ್ರಷ್ಟೋ ಭವೇಜ್ಜಾತಿಸ್ಮರೋ ನರಃ .. 39..  
 ಪೂರ್ವಾಭ್ಯಾಸೇನ ತೇನೈವ ಪುನಃ ಶಿವಪದಂ ವ್ರಜೇತ್ .  
 ಪೂರ್ಣಮಾಯಾಮವಸ್ಯಾಂ ಶಿವಂ ಸಂಪೂಜ್ಯ ಯತ್ನತಃ .. 40..  
 ಉಪವೀತಂ ಶಿವೇ ದದ್ಯಾತ್ ಶಿವಭಕ್ತಾಂಶ್ಚ ಪೂಜಯೇತ್ .  
 ಪುನರೇವ ತು ಕಾರ್ತಿಕ್ಯಾಂ ಪೂಜ್ಯ ಶಂಭುಂ ಕ್ಷಮಾಪಯೇತ್ .. 41..  
 ಯತೀನಾಂ ದಕ್ಷಿಣಾಂ ದದ್ಯಾತ್ಸೂತ್ರವಸ್ತ್ರಾದಿಪೂರ್ವಿಕಾಂ .  
 ಯತ್ಕುರ್ಯಾತ್ಸಕೃದಪ್ಯೇವಂ ಚಾತುರ್ಮಾಸ್ಯೇ ಪವಿತ್ರಕಂ .. 42..  
 ಕಲ್ಪಕೋಟಿಶತಂ ದಿವ್ಯಂ ರುದ್ರಲೋಕೇ ಮಹೀಯತೇ .

ಇಚ್ಛಯಾ ವಾ ಭವೇದ್ರಾಜಾ ಗುಣರೂಪಸಮನ್ವಿತಃ .. 43..

ಭೂಮಿದಾನಸ್ಯ ಯತ್ಪುಣ್ಯಂ ಕನ್ಯಾದಾನಸ್ಯ ಯತ್ಪಲಂ .

ಮುಖವಾದ್ಯೇನ ಯತ್ಪುಣ್ಯಮುಭಯಂ ಲಭತೇ ನರಃ .. 44..

ತದೇವ ಪುಣ್ಯಂ ಗೀತಸ್ಯ ನೃತ್ಯಸ್ಯ ಚ ವಿಶೇಷತಃ .

ತದೇವ ಜಾಯತೇ ಶಬ್ದಾದ್ಧಸ್ತತಾಲಧ್ವನೇಸ್ತಥಾ .. 45..

ಯೋ ಗಾಂ ಪಯಸ್ವಿನೀಂ ದಧಾತ್ತರುಣೀಂ ವೃಷಸಂಯುತಾಂ .

ಶಿವಾಯ ತೇನ ದತ್ತಂ ಸ್ಯಾಜ್ಜಗತ್ಸರ್ವಂ ಚರಾಚರಂ .. 46..

ವೃಷಂ ಚ ಪರಿಪೂರ್ಣಾಂಗಮುದಾರಂ ಚ ಶಶಿಪ್ರಭಂ .

ಗೋಪತಿಂ ಧೂರ್ವಹಂ ವಾಪಿ ಶಿವಾಯ ವಿನಿವೇದಯೇತ್ .. 47..

ಯಾವಂತಿ ದೇಹೇ ರೋಮಾಣಿ ತತ್ಪ್ರಸೂತಿಃ ಕುಲೇಷು ಚ .

ತಾವದ್ಯುಗಸಹಸ್ರಾಣಿ ರುದ್ರಲೋಕೇ ಮಹೀಯತೇ .. 48..

ಸೂತ ಉವಾಚ .

ಯೋ ಧರ್ಮವಾಹಪರಮೇಶ್ವರಮೀಶಿತಾರಂ-

ಸಂಪೂಜಯೇದ್ಯದಿಹ ಭೂಮಿಗತಃ ಸಭಕ್ತ್ಯಾ .

ತಸ್ಮ್ಯೋತ್ತಮಾಯುರಥ ಸೌಧಕಲತ್ರಪುತ್ರ-

ಮಿತ್ರಾತಿರಾತ್ರಕರಣಂ ಲಭತೇ ಶಿವೇಽತ್ರ .. 49..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ತಂ 3 ಶಿವಾರ್ಚನೋಪದೇಶಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಃ ಏಕಾದಶಮಾಂಶಃ . ಅಧ್ಯಾಯಃ 44  
ಶಿವಧರ್ಮಕಥನಂ . ವಾವೃತ್ತಶ್ಲೋಕಾಃ ..

- .. shrIshivarahasyam . mahAdevAkhyāH ekAdashamAMshaH . adhyAyaH 44  
shivadharmakathanam . vAvRRittashlokaH ..

Notes:

Śivaಶಿವ outlines the procedures for worshipping Him via the Śivaliṅga ಶಿವಲಿಂಗ; including Ghṛtābhiṣekam ಘೃತಾಭಿಷೇಕಂ, Śaṅkhavādāna ಶಂಖವಾದನ etc.; and especially during Grahaṇa ಗ್ರಹಣ, Viṣuva ವಿಷುವ, Māgha Pūrṇimā ಮಾಘ ಪೂರ್ಣಿಮಾ, Vaiśākha Pūrṇimā ವೈಶಾಖ ಪೂರ್ಣಿಮಾ, all Pūrṇimā-s ಪೂರ್ಣಿಮಾ and Amāvasyā-s ಅಮಾವಸ್ಯಾ etc.

Several other procedures are mentioned throughout the 12 Aṁśa- s 12 ಅಂಶಾಃ of the ŚivaRahasyam ಶಿವರಹಸ್ಯಂ.

Selected Śloka-s from the chapter are given on this page.

Proofread by Ruma Dewan

---

*Ishvaraproktam 3 Shivarchanopadesham*

pdf was typeset on November 2, 2024

---

Please send corrections to [sanskrit@cheerful.com](mailto:sanskrit@cheerful.com)

